

**महाराष्ट्र शासन**

**उच्च व तंत्र शिक्षण विभाग**

शासन निर्णय क्रमांक : बैठक २००६/(५२७/०६)/ मशि-३

मंत्रालय विस्तार भवन, मुंबई ४०० ०३२

दिनांक : २९ डिसेंबर,

वाचा : शासन पत्र क्रमांक युएसजी २००६/(२३४/०६)विशि-१, दिनांक २९ सप्टेंबर, २००६

**शासन निर्णय :**

या. मंत्री, उच्च व तंत्र शिक्षण यांच्या अध्यक्षतेखाली दिनांक १ ऑगस्ट, २००६ रोजी सर्व अकृषि विद्यापीठांच्या कुलगुरुंची बैठक झाली. या बैठकीत घेतलेल्या निर्णयानुसार नवीन महाविद्यालये, नवीन अभ्यासक्रम व अतिरिक्त शाखा सुरु करण्यासाठी खालील कार्यपध्दतीस शासनाची मंजूरी देण्यात येत आहे.

(अ) महाराष्ट्र विद्यापीठ अधिनियम, १९९४ मधील खंड ८२ मध्ये निश्चित केल्याप्रमाणे दिनांक ३१ ऑक्टोबर, पर्यंत संस्थांनी विद्यापीठाकडे अर्ज करावयाचे आहेत.

१) दिनांक ३१ डिसेंबर पर्यंत, विद्यापीठांनी त्यांच्या शिफारशीच्या समर्थनासह अर्ज शासनाकडे सादर करावयाचे आहेत. शासनास असे अर्ज प्राप्त झाल्यावर या अर्जांची छाननी त्यावरील गठित केलेल्या टास्कफोर्स मार्फत करण्यात येईल. या टास्कफोर्सची रचना खालीलप्रमाणे आहे :-

- |  |   |                    |
|--|---|--------------------|
| (१) श्री.अरविंद चौधरी, सहसचिव, उच्च व तंत्र शिक्षण विभाग                     | - | टास्क फोर्स प्रमुख |
| (२) डॉ.के.एम.कुलकर्णी, शिक्षण संचालक, उच्च शिक्षण,<br>महाराष्ट्र राज्य, पुणे | - | सदस्य              |
| (३) शैक्षणिक क्षेत्रातील दोन तज्ञ  | - | सदस्य              |
| (४) सहसंचालक, उच्च शिक्षण, मुंबई   | - | सदस्य सचिव         |

२) शासनास प्राप्त झालेल्या अर्जांची छाननी करण्याचे काम सदरहू टास्क फोर्सने जानेवारी अखेरपर्यंत पूर्ण करावयाचे आहे. टास्कफोर्सच्या शिफारशी शासनाला सादर केल्यावर शासनाकडून ज्या संस्थांना मान्यता/परवानगी द्यावयाची आहे अशा संस्थांना शासनाकडून फेब्रुवारी अखेरपर्यंत इरादापत्र (Letter of Intent) देण्यात येईल. या इरादापत्रात नमूद केलेल्या अटीची पूर्तता केल्यावर संस्थेच्या अर्जाचा मान्यतेसाठी/परवानगीसाठी विचार केला जाईल.

३) दिनांक ३१ मार्चपर्यंत, संबंधित संस्थांनी अटीची पूर्तता केल्याचा अहवाल शासनास संबंधित विभागाचे सहसंचालक, उच्च शिक्षण यांचेमार्फत शासनास सादर करावयाचा आहे.

४) दिनांक ३० एप्रिलपर्यंत, सर्व संबंधित बाबींची पूर्तता झाल्याची खात्री झाल्यावर शासनाकडून अधिनियमातील तरतुदीनुसार परवानगी देण्याबाबत निर्णय घेतला जाईल व तसे आदेश निर्गमित करून इंटरनेटवरील शासनाच्या संकेत स्थळावर उपलब्ध केले जातील.

(ब) ज्या संस्थांना महाविद्यालय सुरु करण्यासाठी शासनाची मंजूरी मिळणार नाही अशा संस्थांकडून अर्जासोबत जे शुल्क विद्यापीठाने घेतले असेल त्या शुल्कातून आवश्यक तेवढे प्रक्रिया शुल्क बजा करून उर्वरित रक्कम

संबंधित संस्थेला १५ दिवसात विद्यापीठांनी परत करावी तसेच अशा संस्थांना त्यांना संबंधित वर्षासाठी मंजूरी देण्यात आलेली नाही असे लेखी कळवावे.

(क) संबंधित वर्षाकरीता प्राप्त झालेल्या अर्जांचाच नवीन महाविद्यालय, नवीन अभ्यासक्रम, अतिरिक्त तुकडी सुरू करण्यासाठी विचार केला जावा. पूर्वीच्या वर्षाकरीता प्राप्त झालेल्या अर्जांची विद्यापीठाने शासनाकडे शिफारस करू नये.

२. ज्या संस्थांनी विद्यापीठाकडे मान्यतेसाठी अर्ज केले आहेत, त्यांना या शासन निर्णयाची विद्यापीठाने माहिती द्यावी.

३. सदर शासन निर्णय महाराष्ट्र शासनाच्या वेबसाईट ([www.maharashtra.gov.in](http://www.maharashtra.gov.in)) वर उपलब्ध असून त्याचा संकेतांक क्रमांक : २००६१२२७१२१०५३००१ असा आहे.

महाराष्ट्राचे राज्यपाल यांच्या आदेशानुसार व नावाने,



( बि.या.सूतार )

अखेर सचिव, महाराष्ट्र शासन

प्रति,  
कुलसचिव, सर्व अकृषि विद्यापीठे, महाराष्ट्र राज्य,  
संचालक, उच्च शिक्षण, महाराष्ट्र राज्य, पुणे  
सहसंचालक, उच्च शिक्षण, सर्व विभागीय कार्यालये, महाराष्ट्र राज्य,  
निवड नरती मशि-३